


सूचनाको हक सम्बन्धी ऐन, २०६४ को दफा ५ र सूचनाको हक सम्बन्धी
नियमावली, २०६५ को नियम ३ बमोजिम

२०८२ माघ-देखि चैत्र महिनामा सम्पादित प्रमुख क्रियाकलापहरु

(स्वतः प्रकाशन) को विवरण



आदिवासी जनजाति आयोग
पुल्चोक, ललितपुर





आदिवासी जनजाति आयोग
ललितपुर

सूचनाको हक सम्बन्धी ऐन, २०६४ को दफा ५ (३) र सूचनाको हक सम्बन्धी नियमावली, २०६५ को नियम ३ बमोजिम २०८२ साल माघ देखि चैत्र महिनासम्म सम्पादित कार्यहरूको विवरणः

१. निकायको स्वरूप र प्रकृतिः

नेपालको संविधानको धारा २६१ मा आदिवासी जनजाति आयोगको व्यवस्था रहेको छ। यस आयोगमा अध्यक्ष र चार जनासम्म सदस्य रहने, राष्ट्रपतिले संवैधानिक परिषद्को सिफारिसमा आयोगका अध्यक्ष र सदस्यको नियुक्ति गर्ने, अध्यक्ष र सदस्यको पदावधि नियुक्ति भएको मितिले ६ वर्षको हुने, आयोगका अध्यक्ष तथा सदस्यको योग्यता, पद रिक्त हुने अवस्था, पारिश्रमिक र सेवाका शर्तहरू र आयोगको काम कर्तव्य र अधिकार सम्बन्धि अन्य व्यवस्था संघीय कानून बमोजिम हुने व्यवस्था नेपालको संविधानमा उल्लेख गरिएको छ।
आदिवासी जनजाति आयोग ऐन, २०७४ को प्रस्तावनामा आदिवासी जनजाति समुदायको गौरवमय इतिहास र संस्कृतिको पहिचान, हक, हितको संरक्षण र संबर्द्धन तथा आदिवासी जनजाति समुदायको सशक्तिकरण गर्नको लागि आदिवासी जनजाति आयोगको सम्बन्धमा आवश्यक व्यवस्था गर्न बाञ्छनीय भएको ब्यहोरा उल्लेख छ।

२. निकायको काम, कर्तव्य र अधिकारः

- आदिवासी जनजाति समुदायको समग्र स्थितिको अध्ययन गरी तत् सम्बन्धमा गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने,
- आदिवासी जनजाति समुदायको हकहितको संरक्षण र संबर्द्धन तथा त्यस्तो समुदायको सशक्तिकरणका लागि राष्ट्रिय नीति तथा कार्यक्रमको तर्जुमा गरी कार्यान्वयनका लागि नेपाल सरकार समक्ष सिफारिस गर्ने,
- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणका सम्बन्धमा भएका व्यवस्था प्रभावकारी रूपमा कार्यान्वयन भए नभएको विषयमा अध्ययन अनुसन्धान गरी प्रभावकारी कार्यान्वयन गर्न चाल्नु पर्ने कदमका सम्बन्धमा नेपाल सरकारलाई सुझाव दिने,
- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणका सम्बन्धमा भइरहेका कानूनी, नीतिगत तथा संस्थागत व्यवस्थामा गर्नुपर्ने सुधारका सम्बन्धमा नेपाल सरकारलाई सुझाव दिने,
- आदिवासी जनजाति समुदायसँग सम्बन्धित नीति तथा कार्यक्रम कार्यान्वयनको समीक्षा, अनुगमन तथा मूल्यांकन गर्ने,
- आयोगले गरेका सिफारिस वा दिएका सुझाव कार्यान्वयनको सम्बन्धमा अनुगमन गर्ने वा गराउने,
- आदिवासी जनजाति समुदाय भित्र आर्थिक वा सामाजिक रूपमा पछाडि परेका व्यक्तिको विकास र सशक्तिकरणको लागि विशेष कार्यक्रम तर्जुमा गरी कार्यान्वयन गर्न नेपाल सरकार समक्ष सिफारिस गर्ने,
- आदिवासी जनजाति समुदाय भित्रका विभिन्न भाषा, लिपि, संस्कृति, इतिहास, परम्परा, साहित्य, कलाको अध्ययन अनुसन्धान गरी त्यस्तो भाषा, लिपि, संस्कृति, इतिहास, परम्परा, साहित्य, कलाको संरक्षण र विकासको लागि कार्यक्रम तर्जुमा गरी नेपाल सरकारलाई सिफारिस गर्ने,

- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम सञ्चालन गर्ने,
- आदिवासी जनजाति समुदायमा विद्यमान कुरीति, अन्धविश्वास तथा सबै प्रकारको शोषणको अन्त्य गर्न र आदिवासी जनजाति समुदायको सशक्तिकरणको लागि कार्यक्रम तर्जुमा गरी नेपाल सरकारलाई सिफारिस गर्ने,
- आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रबर्द्धन गरी व्यवसायिक प्रयोगमा ल्याउन सहयोग गर्ने,
- आदिवासी जनजाति समुदायको सम्बन्धमा नेपाल पक्ष भएको अन्तर्राष्ट्रिय सन्धि सम्झौता कार्यान्वयन भए नभएको अनुगमन गरी नेपाल सरकारलाई कार्यान्वयनका लागि आवश्यक सिफारिस/ सुझाव दिने,
- आदिवासी जनजाति समुदायको अधिकार उल्लङ्घन गर्ने व्यक्ति वा संस्था विरुद्ध उजुरी सङ्कलन गरी सो उपर द्धानविन तथा तहकिकात गर्न सम्बन्धित निकायमा सिफारिस गर्ने,
- आदिवासी जनजाति समुदायको पहिचानका सम्बन्धमा विस्तृत अध्ययन र अनुसन्धान गरी थर सुचीकृत गर्न नेपाल सरकारलाई सिफारिस गर्ने,
- आदिवासी जनजाति समुदायको भौतिक, अभौतिक संस्कृति संरक्षण र सम्बर्द्धनका लागि जिवित सङ्ग्रहालय स्थापना र परिचालनका लागि नीति तथा कार्यक्रम तर्जुमा गर्ने र कार्यान्वयनका लागि नेपाल सरकारलाई सिफारिस गर्ने,
- आदिवासी जनजातिको उद्गमस्थलको खोज अनुसन्धान गरी त्यस्ता पुरातात्विक र ऐतिहासिक संरचना, वस्तु र स्थलहरूको संरक्षण र संबर्द्धन गर्न नेपाल सरकारलाई सिफारिस गर्ने,
- आदिवासी जनजाति समुदायको हक हितको संरक्षण, संबर्द्धन र सशक्तिकरणको लागि नेपाल सरकार र अन्य संघ, संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- आयोगका अध्यक्ष, सदस्य तथा कर्मचारीको लागि आचारसंहिता बनाई लागू गर्ने,
- आयोगको वार्षिक योजना र कार्यक्रम स्वीकृत गर्ने ।

३. निकायमा रहने कर्मचारी संख्या र कार्य विवरण

(१) यस आयोगको स्वीकृत दरवन्दी तेरिज निम्न बमोजिम रहेको छः


सि.न.	पदको नाम	श्रेणी तह	सेवा	समूह	स्वीकृत दरवन्दी
१	सचिव	रा.प.प्रथम	प्रशासन	सामान्य प्रशासन	१
२	उप सचिव	रा.प.द्वितीय	प्रशासन	सामान्य प्रशासन	१
३	शाखा अधिकृत	रा.प.तृतीय	प्रशासन	सामान्य प्रशासन	२
४	नायब सुब्बा	रा.प.अन. प्रथम	प्रशासन	सामान्य प्रशासन	२
५	लेखापाल	रा.प.अन.प्रथम	प्रशासन	लेखा	१
६	कम्प्युटर अपरेटर	रा.प.अन.प्रथम	विविध		१
७	हलुका सवारी चालक	श्रेणी विहिन			२
८	कार्यालय सहयोगी	श्रेणी विहिन			३
जम्मा					१३



Handwritten signature or mark.



(२) आदिवासी जनजाति आयोगको संगठन संरचना



नोट: नेपाल सरकार मन्त्रीपरिषदको मिति २०७७।०८।३० गतेको निर्णय अनुसार संशोधित संगठन संरचना

१. आयोगका पदाधिकारी/सदस्यहरू नियुक्ति भई पदावधि रहँदासम्म आवश्यक पर्ने निजी सहायकहरू (रा.प.अन. प्रथम श्रेणी सरहको) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
 २. आयोगका पदाधिकारी/सदस्यहरू नियुक्ति भई पदावधि रहँदासम्म आवश्यक पर्ने हलुका सवारी चालक (श्रेणी विहिन) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
 ३. आयोगका पदाधिकारी/सदस्यहरू नियुक्ति भई पदावधि रहँदासम्म आवश्यक पर्ने कार्यालय सहयोगी (श्रेणी विहिन) दुई जना सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
 ४. स्वीपर १ जना सेवा करारमा नियुक्ति गरिएको ।
- ❖ आयोगको स्वीकृत संगठन संरचना अनुसार आयोगका अध्यक्ष र सदस्यको मातहतमा सचिव र सचिवको मातहतमा अन्य कर्मचारी रहने व्यवस्था छ। आदिवासी जनजाति आयोग ऐन, २०७४ बमोजिम आयोगबाट भएका निर्णय कार्यान्वयन तथा प्रचलित कानून बमोजिमका व्यवस्थापकीय कार्यहरू सम्पादन गर्नको लागि प्रशासन, योजना तथा अनुगमन शाखा र अधिकार प्रवर्द्धन तथा सशक्तिकरण इकाई गरी २ वटा शाखा र

६५५

इकाईको व्यवस्था रहेको छ। स्वीकृत दरवन्दी अनुसारका प्रत्येक कर्मचारीहरूलाई निजले सम्पादन गर्नु पर्ने कामहरूको विवरण उपलब्ध गराइएको छ।

४. आयोगबाट प्रदान गरिने सेवा:

आदिवासी जनजाति आयोगलाई मुख्य गरी आदिवासी जनजाति समुदायको हक हितको संरक्षण र संबर्द्धन तथा आदिवासी जनजाति समुदायको सशक्तिकरणको लागि गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने जिम्मेवारी आदिवासी जनजाति आयोग ऐन, २०७४ ले प्रदान गरेको छ। त्यस बाहेक आदिवासी जनजाति आयोगले आदिवासी जनजाति समुदायमा प्रत्यक्ष रूपमा सेवा प्रदान गर्न सक्ने ऐनमा उल्लेख भएका विषयहरू निम्नानुसार रहेका छन्:

- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम संचालन गर्ने
- आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रवर्द्धन गरी व्यवसायिक प्रयोगमा ल्याउन सहयोग गर्ने,
- आदिवासी जनजाति समुदायको अधिकार उल्लङ्घन गर्ने व्यक्ति वा संस्थाका विरुद्ध उजुरी सङ्कलन गरी सो उपर छानविन तथा तहकिकात गर्न सम्बन्धित निकायमा सिफारिस गर्ने,
- आदिवासी जनजाति समुदायको हक हितको संरक्षण, संबर्द्धन र सशक्तिकरणको लागि नेपाल सरकार र अन्य संघ संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- आयोगको वार्षिक योजना र कार्यक्रम स्वीकृत गर्ने ।

५. सेवा प्रदान गर्ने निकायको शाखा र जिम्मेवार अधिकारी:

आयोगबाट प्रदान गरिने सेवा प्रशासन, योजना तथा अनुगमन शाखा र अधिकार प्रवर्द्धन तथा सशक्तिकरण इकाई कार्यरत कर्मचारी मार्फत प्रवाह हुन्छ। यी दुवै शाखा र इकाईमा कार्यरत कर्मचारीहरू आफूलाई तोकिएको कार्य विवरण अनुसारको सेवा प्रवाह गर्न जिम्मेवार हुन्छन्।

६. सेवा प्राप्त गर्न लाग्ने दस्तुर र अवधी:

आदिवासी जनजाति आयोग ऐन, २०७४ को दफा २७ मा यो ऐन कार्यान्वयन गर्न आवश्यक नियम बनाउन सक्ने र सोही ऐनको दफा २८ मा आयोगले सम्पादन गर्नु पर्ने कामहरू सुचारु रूपले सञ्चालन गर्न वा गराउनको लागि ऐन तथा नियमको अधिनमा रही आवश्यक निर्देशिका बनाउन सक्ने उल्लेख छ। सो बमोजिम नियम तथा निर्देशिकाहरू बने पछि सोही बमोजिम सेवा प्रवाह हुनेछ।

७. निर्णय गर्ने प्रकृया र अधिकारी:

आदिवासी जनजाति आयोग ऐन, २०७४ को दफा १३ अनुसार आयोगले यस ऐन बमोजिम गर्नु पर्ने काम आयोगको बैठकको निर्णय बमोजिम हुनेछ। सो बाहेकका प्रशासनिक/व्यवस्थापकीय निर्णय सामान्यतया सचिवस्तरबाट सदर हुनेछ ।

८. निर्णय उपर उजुरी सुन्ने अधिकारी:

आयोगको सचिव भन्दा मुनिका कर्मचारीहरू उपरको उजुरी र गुनासाहरू सचिव र सचिव सम्बन्धमा भएको उजुरी आयोगको अध्यक्ष ।

९. सम्पादन गरेका कामको विवरण:

6.11
17



नेपालको संविधान, आदिवासी जनजाति आयोग ऐन, २०७४ अनुरूप यस आयोगबाट दैनिक प्रशासनिकका अतिरिक्त निम्न कार्यहरू/कार्यक्रमहरू सम्पादन भएका छन्।

- मिति २०८२ माघ ०२ गते आयोगको वार्षिक तालिका अनुसार आदिवासी जनजाति महिलाहरूको सांस्कृतिक, सामाजिक तथा आर्थिक सशक्तिकरण गर्नको लागि परम्परागत ज्ञानसीपको पहिचान, संरक्षण, सम्बर्धन तथा पुस्तान्तर सम्बन्धी अभिमूखीकरण कार्यक्रम सम्पन्न ।
- मिति २०८२ माघ ०३ गते लुम्बिनी प्रदेश, रोल्पामा "मगर ईतिहास, सभ्यता, संस्कार, संस्कृति र अधिकार" विषयक राष्ट्रिय कार्यशाला गोष्ठी तथा छलफल कार्यक्रम सम्पन्न ।
- मिति २०८२ माघ ०४ गते आयोगमा मिति २०७९।१२।०६ गते नेपाल सन्थाल आदिवासी उत्थान संघद्वारा प्राप्त पत्रानुसार सन्थाल समुदायको ऐतिहासिक, सामाजिक, सांस्कृतिक, भाषिक तथा पहिचान अगाडी वडाउन र सन्थाल आदिवासी जनजाति समुदायप्रति हुने नाम सम्बन्धी भ्रम असमझदारी र विभेद अन्त्य सम्बन्धी मार्गचित्र निर्धारण सहितको कार्यक्रम सम्पन्न ।
- मिति २०८२ माघ २१ गते वार्षिक उत्सव तथा तपसिल बमोजिमका व्यक्त/संस्थालाई सम्मान गरेको

सम्मान हुने व्यक्ति/संस्थाको नाम	योगदान
खुल्ला विश्वविद्यालय	आदिवासी जनजाति भाषामा अध्यापन र विकास गरेको
हलेसी तुवाचुङ नगरपालिका, दुर्छिम, खोटाङ	आदिवासी जनजाति मातृभाषामा अध्यापन सुरुवात गरेको, आदिवासी जनजाति सम्बन्धी बजेट व्यवस्थापन गरेको र विकास योजना कार्यान्वयनमा FPIC प्रकृया अपनाएको
काठेखोला गाउँपालिका, बागलुङ	आयोगको सिफारिस कार्यान्वयनमा महत्वपूर्ण योगदान पुर्याएको
डा.पासाङ डोल्पा शेर्पा	आदिवासी जनजाति शिक्षा र विकासमा महत्वपूर्ण योगदान पुर्याएको
गण्डकी प्रदेश	आदिवासी जनजाति मातृभाषालाई सरकारी कामकाजको भाषाको मान्यता दिने कानून निर्माण गरी कार्यान्वयन गर्ने काममा महत्वपूर्ण योगदान पुर्याएको

- मिति २०८२ माघ २२ गते गण्डकी प्रदेशको बन्दिपुर गाउँपालिकामा आयोग माननीय सदस्य सहितको टोलीले पालिकामा परामर्श तथा अनुगमन कार्यक्रम सम्पन्न ।
- मिति २०८२ माघ २४ गते तनहुँ र पर्वत जिल्लाका विभिन्न पालिकाहरूमा वार्षिक नीति तथा कार्यक्रम बमोजिम आदिवासी जनजाति लक्षित बजेट विनियोग भए नभएको विषयमा आयोगका माननीय सदस्य सहितको टोलीद्वारा अनुगमन कार्यक्रम सम्पन्न ।
- मिति २०८२ फागुन १३ गते आयोग र जनवादी गणतन्त्र चीनको राष्ट्रिय जातीय मामिला आयोग (National Ethnic Affairs Commission) बीच समझदारी पत्र (Memorandum of Understanding) मा हस्ताक्षर भएको एक वर्षको वार्षिक उत्सव कार्यक्रम सम्पन्न ।



- मिति २०८२ फागुन १४ गते प्रतिनिधि सभा निर्वाचन, २०८२ को लुम्बिनी प्रदेशस्तरीय अनुगमन कार्यक्रम सम्पन्न ।
- मिति २०८२ चैत्र ०६ गते आयोगको आयोजना तथा बेलबारी नगरपालिका मोरङको सहकार्यमा अभौतिक सांस्कृतिक सम्पदा सूचीकरण तथा व्यवस्थापन विषयक अन्तर्क्रिया कार्यक्रम सम्पन्न भएको।
- मिति २०८२ चैत्र १३ गते आदिवासी जनजाति महिलाको परम्परागत ज्ञान सीपको संरक्षण,सम्बर्द्धन र पुस्तान्तरणमा आदिवासी जनजाति महिलाको भूमिका सचेतना कार्यक्रम सम्पन्न ।
- मिति २०८२ चैत्र २८ गते धनगढी, महेन्द्रनगर तथा दार्चुला जिल्लामा थारु,राना थारु, राजी तथा व्यासी जातिहरूमा अभौतिक सांस्कृतिक सम्पदा सूचीकरण तथा व्यवस्थापन विषयक अन्तर्क्रिया कार्यक्रम सम्पन्न भएको।

१०. प्रमुखको नाम, पद र सूचना अधिकारी

- प्रमुख सचिव श्री बुद्ध बहादुर गुरुङ मो.नं. ९८४१३२१४१९
- प्रवक्ता उपसचिव
- सूचना अधिकारी शाखा अधिकृत श्री दया कृष्ण ढकाल मो.नं. ९८४२६२६८१५

११. ऐन, नियम, विनियम वा निर्देशिकाको सूची:

यस आयोगको कामसंग सम्बन्धित ऐन नियम, विनियम वा निर्देशिकाको सूची निम्न अनुसार रहेको छः

- नेपालको संविधान,
- आदिवासी जनजाति आयोग ऐन, २०७४,
- निजामती सेवा ऐन, २०४९ तथा नियमावली, २०५०,
- सार्वजनिक खरिद ऐन, २०६३ तथा नियमावली, २०६४,
- आर्थिक कार्यविधि तथा वित्तीय उत्तरदायित्व ऐन, २०७६ तथा आर्थिक कार्यविधि नियमावली, २०५५,
- सूचनाको हक सम्बन्धी ऐन, २०६४ तथा नियमावली, २०६५,
- संवैधानिक निकायका पदाधिकारीहरूको पारिश्रमिक, सेवाका शर्त र सुविधा सम्बन्धी ऐन, २०५३,
- सुशासन तथा (व्यवस्थापन तथा संचालन) ऐन, २०६४ तथा नियमावली, २०६५,
- भ्रमण खर्च नियमावली, २०६४,
- आदिवासी जनजाति आयोगका पदाधिकारी तथा कर्मचारीको आचारसंहिता, २०७९।



६५५

१२. आम्दानी खर्च तथा आर्थिक कारोवार सम्बन्धी अद्यावधिक विवरण:

यस आयोगको आ.व. २०८२।८३ को लागि स्वीकृत बजेट र २०८२ चैत्र मसान्तसम्मको निकास र खर्च निम्नानुसार रहेको छः

सि.न.	बजेट शीर्षक नं.	स्वीकृत वार्षिक बजेट रकम रु.	निकास भएको रकम रु.	खर्च भएको रकम रु.	बाँकी रहेको रकम रु.
१	२२८०००११३ चालु	३,०८,५०,०००.००।-	१६१८४४१०.३९	१६१८४४१०.३९	१४६६५५८९.६१
२	२२८०००११४ पूर्जित	२१,००,०००।-	११९०२८९.००	११९०२८९.००	९०९७११।-
३	२२८०००१३ चालु	८१,००,०००।-	५९७४९९३.७०	५९७४९९३.७०	२१२५०८६.३०
जम्मा:		४,१०,५०,०००.००।-	२३३४९६१३.०९	२३३४९६१३.०९	१७७००३८६.९१

१३. तोकिए बमोजिमको अन्य विवरण:

आयोगले पञ्चवर्षिय रणनीतिक योजना अनुसार बजेट तथा कार्यक्रम बनाई कार्यान्वयन गर्दै आएको छ। आयोगमा परेका उजुरीहरु समाधानका लागि आवश्यकता अनुसार अध्ययन कार्यदल गठन गरी प्राप्त सुझावका आधारमा नेपाल सरकारलाई सिफारिस गर्ने गर्छ।

१४. अधिल्लो आर्थिक वर्षमा सार्वजनिक निकायले कुनै कार्यक्रम वा आयोजना संचालन गरेको भए सोको विवरण:

आदिवासी जनजातिमा राई जातिको उद्म स्थल/थातथलो पहिचान सम्बन्धी अध्ययन, आदिवासी जनजातिमा तामाङ जातिको उद्म स्थल/थातथलो पहिचान सम्बन्धी अध्ययन, आदिवासी जनजातिमा सन्थाल जातिको उद्म स्थल/थातथलो पहिचान सम्बन्धी अध्ययन, निजामती सेवामा आदिवासी जनजातिको आरक्षणको अवस्थाको अध्ययन र विश्लेषण सम्बन्धी अध्ययन, सूचीकृत आदिवासी जनजाति समुदायको थर एवं आदिवासी जनजाति ज्ञान सम्मेलन लगायतका अन्तरक्रिया र अनुगमनका कार्यक्रम सम्पन्न।

१५. सार्वजनिक निकायको वेबसाइट भए सोको विवरण:

यस आयोगको वेबसाइट www.inc.gov.np रहेको छ।

१६. सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धी

विवरण:

नभएको।

१७. सार्वजनिक निकायले संचालन गरेको कार्यक्रम र सोको प्रगति प्रतिवेदन:

विश्व आदिवासी दिवस कार्यक्रम सम्पन्न भएको र आयोगको छैठौँ वार्षिक प्रतिवेदन (आ.व. २०८१/८२) आयोगद्वारा सम्माननीय राष्ट्रपतिज्यू समक्ष पेश भएको।

१८. सार्वजनिक निकायले वर्गिकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको



Handwritten signature or mark.



समयावधी:

आयोगले वर्गिकरण गरेको छैन।

१९. सार्वजनिक निकायमा परेका सूचना माग सम्बन्धी निवेदन र सो उपर सूचना दिइएका विषय:

चालु आ. व. मा उक्त निवेदन/उजुरीहरूलाई सम्बोधन गर्न आदिवासी जनजाति समुदायको समग्र स्थितिको समाज वैज्ञानिक अध्ययन कार्यक्रम मार्फत मुस्ताङको थासाङ थकाली तथा हुम्लाको हुम्लो जाती सूचीकरण सम्बन्धी समुदायको समग्र स्थितिको समाज वैज्ञानिक अध्ययन संचालन भइरहेको।

२०. सार्वजनिक निकायको सूचनाहरू अन्यत्र प्रकाशन भएमा वा हुने भएको भए सोको विवरण:

सरोकारवालालाई जानकारी दिन आवश्यक सूचनाहरू आयोगको वेबसाइट www.inc.gov.np मा राखे गरिएको

०५/०६/१९
सूचना अधिकारी